

# അല്ലാഹു ഇഷ്ടപ്പെടുന്ന വിഭാഗം

[ Malayalam ]

هؤلاء من يحبهم الله

[ باللغة مليالم ]

സയ്യിദ് സഅ്ഹർ സാദിഖ്

إعداد : سيد صعفر صادق

എഡിറ്റർ: മുഹമ്മദ് കുട്ടി കടന്നമണ്ണ

مراجعة : محمد كطي ابوبكر

കോപറേറ്റീവ് ഓഫീസ് ഫോർ കാൾ & ഗൈഡൻസ്

റബ്വ - റിയാദ് - സൗദി അറേബ്യ

المكتب التعاوني للدعوة وتوعية الجاليات بالربوة بمدينة الرياض - المملكة العربية السعودية

islamhouse.com

1429 – 2008

بِسْمِ اللَّهِ الرَّحْمَنِ الرَّحِيمِ

മുസ്ലിംകളെ സംബന്ധിച്ചിടത്തോളം ഏറ്റവും വലിയ സൗഭാഗ്യമാണ് അല്ലാഹുവിന്റെ ഇഷ്ടം സമ്പാദിക്കുകയെന്നത്. അതിന്വേണ്ടിയാണ് വിശ്വാസികൾ ഈ ദുൻയാവ് ഉപയോഗപ്പെടുത്തേണ്ടത്. അല്ലാഹുവിന്റെ ഇഷ്ടം സമ്പാദിച്ചവരാണ് അവന്റെ പ്രവാചകൻമാർ. അതുപോലെ സ്വഹാബികൾക്കും അതിന് സാധിച്ചിട്ടുണ്ട്. നമ്മളെല്ലാവരും ആ ഇഷ്ടം ആഗ്രഹിക്കുന്നുവെങ്കിൽ പ്രവാചകനും, സ്വഹാബാക്കൾക്കും എങ്ങിനെയാണോ അല്ലാഹുവിന്റെ ഇഷ്ടം സമ്പാദിക്കുവാൻ സാധിച്ചത് അത് മനസിലാക്കുകയും അത് ജീവിതത്തിൽ പകർത്തുകയും ചെയ്യുകയെന്നതാണ്. അല്ലാഹുവിന്റെ ഇഷ്ടം സമ്പാദിക്കുവാനുള്ള മാർഗങ്ങളായി ഖുർആനും തിരുസുന്നത്തും വ്യക്തമാക്കുന്ന ചില കാര്യങ്ങളാണ് ഇവിടെ സൂചിപ്പിക്കുവാൻ ആഗ്രഹിക്കുന്നത്.

**അല്ലാഹു അവരെ തൃപ്തിപ്പെട്ടു:**

അല്ലാഹു തൃപ്തിപ്പെട്ട ഒരു വിഭാഗം ഈ ലോകത്ത് കഴിഞ്ഞു പോയിട്ടുണ്ട്. അവരാണ് പ്രവാചകൻ(ﷺ)യുടെ കൂടെ ജീവിച്ച പ്രവാചകാനുചരൻമാരായ സ്വഹാബാക്കൾ അവരെ സംബന്ധിച്ച് ഖുർആൻ വ്യക്തമാക്കുന്നത് കാണുക:

(وَالسَّابِقُونَ السَّابِقُونَ أُولَئِكَ مِنْ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ) (التوبة: 100)

‘മുഹാജിറുകളിൽ നിന്നും അൻസാറുകളിൽ നിന്നും ആദ്യമായി മുന്നോട്ട് വന്നവരും, സുകൃതം ചെയ്തുകൊണ്ട്

അവരെ പിന്തുടർന്നവരും ആരോ അവരെപ്പറ്റി അല്ലാഹു സംതൃപ്തനായിരിക്കുന്നു. അവനെപ്പറ്റി അവരും സംതൃപ്തരായിരിക്കുന്നു. താഴ്ഭാഗത്ത് അരുവികൾ ഒഴുകി കൊണ്ടിരിക്കുന്ന സ്വർഗത്തോപ്പുകൾ അവർക്ക് അവൻ ഒരുക്കി വെക്കുകയും ചെയ്തിരിക്കുന്നു. എന്നെന്നും അവരതിൽ നിത്യവാസികളായിരിക്കും. അതത്രെ മഹത്തായ ഭാഗ്യം' (തൗബ:100).

**മലക്കകൾ ഇഷ്ടപ്പെടുന്നു:**

വിശ്വാസത്തിലൂടെ പ്രവർത്തനങ്ങളിലൂടെ അല്ലാഹുവിന്റെ ഇഷ്ടം സമ്പാദിച്ചു കഴിഞ്ഞവരെ അല്ലാഹുവിന്റെ ശ്രേഷ്ഠ സൃഷ്ടികളായ മലക്കകളും ഇഷ്ടപ്പെടുമെന്ന് റസൂലുല്ലാഹ് (ﷺ) വ്യക്തമാക്കുകയാണ്.

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: إِذَا أَحَبَّ اللَّهُ الْعَبْدَ نَادَى جِبْرِيلَ إِنَّ اللَّهَ يُحِبُّ فُلَانًا فَأَحْبِبْهُ فَيُحِبُّهُ جِبْرِيلُ فَيُنَادِي جِبْرِيلُ فِي أَهْلِ السَّمَاءِ إِنَّ اللَّهَ يُحِبُّ فُلَانًا فَأَحْبِبُوهُ فَيُحِبُّهُ أَهْلُ السَّمَاءِ ثُمَّ يُوضَعُ لَهُ الْقَبُولُ فِي الْأَرْضِ (بخاري)

അബൂഹുറൈറ(رضي الله عنه)വിൽ നിന്ന്, നബി(ﷺ) പറയുകയുണ്ടായി:

‘അല്ലാഹു ഒരു അടിമയെ ഇഷ്ടപ്പെട്ട് കഴിഞ്ഞാൽ ജിബ്രീലിനെ വിളിച്ചുകൊണ്ട് പറയും, അല്ലാഹു ഇന്ന വ്യക്തിയെ ഇഷ്ടപ്പെടുന്നു, അതു കൊണ്ട് അവനെ ഇഷ്ടപ്പെടുക, അപ്പോൾ ജിബ്രീൽ അവനെ ഇഷ്ടപ്പെടുകയും ചെയ്യുന്നു, അങ്ങിനെ ജിബ്രീൽ ആകാശത്തുള്ളവരെ വിളിച്ച് കൊണ്ട് പറയും, അല്ലാഹു ഇന്ന വ്യക്തിയെ ഇഷ്ടപ്പെടുന്നു, അതുകൊണ്ട് നിങ്ങളും അദ്ദേഹത്തെ ഇഷ്ടപ്പെടുക, അങ്ങിനെ ആകാശത്തുള്ളവരും അദ്ദേഹത്തെ ഇഷ്ടപ്പെടുന്നു, തുടർന്ന് അവന് ഭൂമിയിൽ അല്ലാഹു സ്വീകാര്യത നൽകുകയും ചെയ്യുന്നു’ (ബുഖാരി)

ഖുർആനും പ്രവാചക ചര്യയും പഠിക്കുമ്പോൾ അല്ലാഹു ഇഷ്ടപ്പെടുന്ന ഒരുപാട് വിഭാഗമാളുകളെ നമുക്ക് കാണുവാൻ സാധിക്കുന്നതാണ്. അതിൽ ഏതാനും ചില വിഭാഗങ്ങളെ സംബന്ധിച്ചാണ് നാം വ്യക്തമാക്കുവാൻ ആഗ്രഹിക്കുന്നത്. ഈ വിഭാഗങ്ങളിൽ ഏതെങ്കിലുമൊരു വിഭാഗത്തിൽ ഉൾപ്പെടുവാൻ നാം പരിശ്രമിക്കുക, അതിന് വേണ്ടിയാണ് ഈ കാര്യം വിശദീകരിക്കുന്നത്.

**തൗബ ചെയ്യുന്നവരെ...**

ആദിപിതാവിന്റെ മക്കൾ മനുഷ്യർ എന്ന നിലക്ക് തെറ്റ് ചെയ്യുന്നവരാണ്. പ്രവാചകൻമാർക്ക് മാത്രമെ പാപ സുരക്ഷിതത്വമുള്ളൂ, അത്കൊണ്ട്തന്നെ തെറ്റു ചെയ്ത് പോയാൽ അല്ലാഹുവിനോട് നാം പശ്ചാതാപിക്കുക, അങ്ങിനെ ചെയ്ത് പോയ തെറ്റുകൾ അല്ലാഹുവിനോട് ഏറ്റ് പറയുകയും പശ്ചാതാപിക്കുകയും ചെയ്യുന്നവരെ അല്ലാഹു ഇഷ്ടപ്പെടുമെന്ന് ഖുർആൻ നമ്മെ പഠിപ്പിക്കുന്നു.

(فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ إِنَّ اللَّهَ غَفُورٌ رَحِيمٌ) (المائدة:

( 39

‘എന്നാൽ, അക്രമം ചെയ്ത് പോയതിനു ശേഷം വല്ലവനും പശ്ചാത്താപിക്കുകയും, നിലപാട് നന്നാക്കി തീർക്കുകയും ചെയ്താൽ തീർച്ചയായും അല്ലാഹു അവന്റെ പശ്ചാത്താപം സ്വീകരിക്കുന്നതാണ്. തീർച്ചയായും അല്ലാഹു ഏറെ പൊറുക്കുന്നവനും കരുണ കാണിക്കുന്നവനുമത്രെ’ (മാഇദ: 39).

(إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا) (الفرقان: 70)

‘പശ്ചാത്താപിക്കുകയും, വിശ്വസിക്കുകയും സൽകർമ്മം പ്രവർത്തിക്കുകയും ചെയ്തവരൊഴികെ. അത്തരക്കാർക്ക് അല്ലാഹു തങ്ങളുടെ തിന്മകൾക്ക് പകരം നന്മകൾ മാറ്റി

കൊടുക്കുന്നതാണ്. അല്ലാഹു ഏറെ പൊറുക്കുന്നവനും കരുണാനിധിയുമായിരിക്കുന്നു' (ഫുറഖാൻ: 70).

(عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ تَابَ قَبْلَ أَنْ تَطْلُعَ الشَّمْسُ مِنْ مَغْرِبِهَا تَابَ اللَّهُ عَلَيْهِ) (مسلم)  
അബൂഹുറൈറ(ﷺ)വിൽ നിന്ന്, റസൂലുല്ലാഹ്(ﷺ) പറഞ്ഞു

: 'പടിഞ്ഞാറിൽ നിന്ന് സൂര്യൻ ഉദിക്കുന്നതിന് മുമ്പ് ആരാണോ പശ്ചാതാപിക്കുന്നത്, അവന്റെ പശ്ചാതാപം അല്ലാഹു സ്വീകരിക്കുന്നതാണ്' (മുസ്ലിം)

ചെയ്തപോയ തെറ്റുകൾ ഏറ്റുപറഞ്ഞ് പശ്ചാതാപിക്കുന്നവരെ അല്ലാഹു ഇഷ്ടപ്പെടുന്നതാണ്.

(إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ) (البقرة: 222)  
'തീർച്ചയായും അല്ലാഹു പശ്ചാത്താപിക്കുന്നവരെ ഇഷ്ടപ്പെടുന്നു. ശുചിത്വം പാലിക്കുന്നവരെയും ഇഷ്ടപ്പെടുന്നു' (അൽബഖറ: 222).

പ്രവാചകചര്യ പിൻതുടരുന്നവരെ,

ഒരു മുസ്ലിം നിർബ്ബന്ധമായും പ്രവാചകചര്യ പിൻപറ്റൽ അനിവാര്യമാണ്, അങ്ങിനെ ജീവിച്ചാൽ മാത്രമെ യഥാർത്ഥ മുസ്ലിമായി തീരുകയുള്ളൂ, പ്രവാചക സുന്നത്തിൽ യാതൊരു മാറ്റത്തിരുന്നലും നടത്തുവാൻ പാടില്ല. അതിർകവിയാനും, അവഗണിക്കുവാനും പാടില്ല. ആരാണോ അതിർ കവിയുന്നത് അവൻ ഇസ്ലാമിൽ സ്ഥാനമില്ലായെന്നാണ് പ്രവാചകൻ(ﷺ) നമ്മെ പഠിപ്പിക്കുന്നത്.

(عَنْ أَنَسِ بْنِ مَالِكٍ رَضِيَ اللَّهُ عَنْهُ يَقُولُ جَاءَ ثَلَاثَةٌ رَهْطٍ إِلَى بُيُوتِ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ يَسْأَلُونَ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أُخْبِرُوا كَانَتْهُمْ تَقَالُوبًا فَقَالُوا وَأَيْنَ نَحْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ قَدْ غُفِرَ لَهُ مَا تَقَدَّمَ مِنْ ذَنْبِهِ

وَمَا تَأَخَّرَ قَالَ أَحَدُهُمْ أَمَا أَنَا فَإِنِّي أُصَلِّي اللَّيْلَ أَبَدًا وَقَالَ آخَرُ أَنَا أَصُومُ الدَّهْرَ وَلَا  
 أَفْطِرُ وَقَالَ آخَرُ أَنَا أَعْتَزِلُ النِّسَاءَ فَلَا أَتَزَوَّجُ أَبَدًا فَجَاءَ رَسُولُ اللَّهِ صَلَّى اللَّهُ عَلَيْهِ  
 وَسَلَّمَ إِلَيْهِمْ فَقَالَ أَنْتُمْ الَّذِينَ قُلْتُمْ كَذَا وَكَذَا أَمَا وَاللَّهِ إِنِّي لَأَخْشَاكُمْ لِلَّهِ وَأَتْقَاكُمْ لَهُ  
 لَكِنِّي أَصُومُ وَأَفْطِرُ وَأُصَلِّي وَأَرْقُدُ وَأَتَزَوَّجُ النِّسَاءَ فَمَنْ رَغِبَ عَن سُنَّتِي فَلَيْسَ مِنِّي  
 (بخاري)

അനസ്ബ്നമാലിക(ﷺ)വിൽ നിന്ന്, പ്രവാചകൻ(ﷺ) യു  
 ടെ ആരാധനകളെ സംബന്ധിച്ച് ചോദിച്ചറിയുവാനായി  
 മൂന്നാളുകൾ പ്രവാചക പത്നിമാരുടെ വീടുകളിലേക്ക് വര  
 ക യുണ്ടായി, അവർ പ്രവാചകന്റെ ആരാധനയെ സംബ  
 ന്ധിച്ച് അവർക്ക് പറഞ്ഞുകൊടുത്തപ്പോൾ അവർ പരസ്പരം  
 പറയുകയുണ്ടായി: നബി(ﷺ)യെ സംബന്ധിച്ച് നോക്കുമ്പോ  
 ൽ നാം എവിടെ നിൽക്കുന്നു, തിരുമേനിക്ക് മുൻകഴിഞ്ഞതും  
 വരാൻ പോകുന്നതുമായ മുഴുവൻ കാര്യങ്ങളും പൊ  
 രുക്കപ്പെട്ടിരിക്കുന്നു. അവരിൽ ഒരാൾ പറഞ്ഞു: ഞാൻ രാത്രി  
 മുഴുവനും നമസ്കരിക്കുന്നതാണ്, അടുത്തയാൾ പറഞ്ഞു:  
 ഞാൻ ദിവസം മുഴുവനും നോമ്പനുഷ്ടിക്കും ഒരിക്കലും  
 നോമ്പൊഴിവാക്കില്ല, അടുത്തയാൾ പറഞ്ഞത് ഞാൻ സ്ത്രീ  
 കളെ ഒഴിവാക്കും, ഒരിക്കലും വിവാഹം കഴിക്കില്ലായെന്നാ  
 ണ്. അങ്ങിനെ റസൂലുല്ലാഹ്(ﷺ) അവരിലേക്ക് വന്നു  
 കൊണ്ട് ചോദിച്ചു, 'നിങ്ങളാണോ ഇപ്രകാരമെല്ലാം പറഞ്ഞ  
 ത്, എന്നാൽ അറിയുക, അല്ലാഹു തന്നെയാണ് സത്യം!  
 ഏറ്റവും കൂടുതൽ അല്ലാഹുവിനെ ഭയപ്പെടുന്നത് ഞാനാണ്,  
 ഏറ്റവും കൂടുതൽ സൂക്ഷിക്കുന്നതും, എന്നാൽ ഞാൻ നോ  
 മ്പനുഷ്ടിക്കുന്നു, നോമ്പനുഷ്ടിക്കാതിരിക്കുന്നു, നമസ്കരിക്ക  
 ന്നു, ഉറങ്ങുന്നു, സ്ത്രീകളെ വിവാഹം കഴിക്കുന്നു. ആരാ



ണോ എന്റെ സുനത്തിനെ അവഗണിക്കുന്നത് അവൻ എന്നിൽ പെട്ടവനല്ല' (ബുഖാരി)

കൃത്യമായ രൂപത്തിൽ പ്രവാചകചര്യ പിൻപറ്റി ജീവിക്കുന്ന വരെ അല്ലാഹു ഇഷ്ടപ്പെടുന്നതാണ് എന്ന് ഖുർആൻ നമുക്ക് പറഞ്ഞത് തരുന്ന:

(قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ) (آل عمران: 31)

'(നബിയേ,) പറയുക: നിങ്ങൾ അല്ലാഹുവെ സ്നേഹിക്കുന്നുണ്ടെങ്കിൽ എന്നെ നിങ്ങൾ പിന്തുടരുക. എങ്കിൽ അല്ലാഹു നിങ്ങളെ സ്നേഹിക്കുകയും നിങ്ങളുടെ പാപങ്ങൾ പൊറുത്തുതരികയും ചെയ്യുന്നതാണ്. അല്ലാഹു ഏറെ പൊറുക്കുന്നവനും കരുണാനിധിയുമത്രെ'(ആലൂഇംറാൻ: 31)

നീതി ചെയ്യുന്നവരെ.

(لَا يَنْهَاكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ) (الممتحنة: 8)

'മതകാര്യത്തിൽ നിങ്ങളോട് യുദ്ധം ചെയ്യാതിരിക്കുകയും, നിങ്ങളുടെ വീടുകളിൽ നിന്ന് നിങ്ങളെ പുറത്താക്കാതിരിക്കുകയും ചെയ്യുന്നവരെ സംബന്ധിച്ചിടത്തോളം നിങ്ങളവർക്ക് നന്മ ചെയ്യുന്നതും നിങ്ങളു വരോട് നീതി കാണിക്കുന്നതും അല്ലാഹു നിങ്ങളോട് നിരോധിക്കുന്നില്ല. തീർച്ചയായും അല്ലാഹു നീതി പാലിക്കുന്നവരെ ഇഷ്ടപ്പെടുന്നു' (മുന്തഹനഃ 8)

ജീവിതത്തിന്റെ മുഴുവൻ മേഖലകളിലും നീതി നടപ്പിലാക്കേണ്ടതുണ്ട്, ഓഫീസുകളിൽ, വീടുകളിൽ, ഭാര്യമാർക്കിടയിൽ, സന്താനങ്ങൾക്കിടയിൽ, തന്റെ കീഴിൽ ജീവിക്കുന്നവർക്കിടയിൽ അങ്ങിനെ ജീവിതത്തിന്റെ സമസ്ത മേഖലകളിലും നീതി നടപ്പിലാക്കണം. അങ്ങിനെയുള്ളവരെ അല്ലാഹു ഇഷ്ടപ്പെടുന്നതാണ്.

നമ്മ ചെയ്യുന്നവരെ, പുണ്യം ചെയ്യുന്നവരെ.

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ  
الْمُحْسِنِينَ (البقرة: 195)

‘അല്ലാഹുവിന്റെ മാർഗത്തിൽ നിങ്ങൾ ചെലവ് ചെയ്യുക. (പിശുക്കും ഉദാസീനതയും മൂലം ) നിങ്ങളുടെ കൈകളെ നിങ്ങൾ തന്നെ നാശത്തിൽ തള്ളിക്കളയരുത്. നിങ്ങൾ നല്ലത് പ്രവർത്തിക്കുക. നന്മ ചെയ്യുന്നവരെ അല്ലാഹു ഇഷ്ടപ്പെടുക തന്നെ ചെയ്യും’ (അൽബഖറ: 195). .

الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَاطِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ  
الْمُحْسِنِينَ (آل عمران: 134)

‘(അതായത്) സന്തോഷാവസ്ഥയിലും വിഷമാവസ്ഥയിലും ദാനധർമ്മങ്ങൾ ചെയ്യുകയും, കോപം ഒതുക്കി വെക്കുകയും, മനുഷ്യർക്ക് മാപ്പുനൽകുകയും ചെയ്യുന്നവർക്ക് വേണ്ടി(അത്തരം) സൽകർമ്മകാരികളെ അല്ലാഹു സ്നേഹിക്കുന്നു’ (ആലുഇംറാൻ: 134)

അല്ലാഹുവിനെ കണ്ട് മുട്ടുവാൻ ആഗ്രഹിക്കുന്നവരെ.

വിശ്വാസിയെ സംബന്ധിച്ചിടത്തോളം ഏറ്റവും വലിയ അനുഗ്രഹമാണ് അല്ലാഹുവിനെ കണ്ടുമുട്ടുകയെന്നത്. പരലോകത്ത് വിശ്വാസികൾക്ക് ഒരുക്കുന്ന അനുഗ്രഹങ്ങളിൽ ഏറ്റവും ഉന്നതമായിട്ടുള്ളത് അല്ലാഹുവിന്റെ പരിശുദ്ധമാക്കപ്പെട്ട മുഖം ദർശിക്കുകയെന്നതാണ്. അങ്ങിനെ അല്ലാഹുവിനെ കണ്ടുമുട്ടുവാൻ ആഗ്രഹിക്കുന്നവരെ അവൻ ഇഷ്ടപ്പെടുന്നതാണ്. മരണത്തെ ആഗ്രഹിക്കുകയല്ല, മറിച്ച് മരിക്കുവാൻ തയ്യാറാവുകയെന്നതാണ് ഇതുകൊണ്ട് ഉദ്ദേശിക്കുന്നത്.



عَنْ عُبَادَةَ بْنِ الصَّامِتِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ أَحَبَّ لِقَاءَ اللَّهِ أَحَبَّ اللَّهُ لِقَاءَهُ وَمَنْ كَرِهَ لِقَاءَ اللَّهِ كَرِهَ اللَّهُ لِقَاءَهُ قَالَتْ : عَائِشَةُ أَوْ بَعْضُ أَزْوَاجِهِ إِنَّا لَنَكْرَهُ الْمَوْتَ قَالَ لَيْسَ ذَاكَ وَلَكِنَّ الْمُؤْمِنَ إِذَا حَضَرَهُ الْمَوْتُ بُشِّرَ بِرِضْوَانِ اللَّهِ وَكَرَامَتِهِ فَلَيْسَ شَيْءٌ أَحَبَّ إِلَيْهِ مِمَّا أَمَامَهُ فَأَحَبَّ لِقَاءَ اللَّهِ وَأَحَبَّ اللَّهُ لِقَاءَهُ وَإِنَّ الْكَافِرَ إِذَا حَضَرَ بُشِّرَ بِعَذَابِ اللَّهِ وَعُقُوبَتِهِ فَلَيْسَ شَيْءٌ أَكْرَهَ إِلَيْهِ مِمَّا أَمَامَهُ كَرِهَ لِقَاءَ اللَّهِ وَكَرِهَ اللَّهُ لِقَاءَهُ (بخاري)

ഉബാദത്തുബ്നു സാമിത്(ﷺ)വിൽ നിന്ന്, നബി(ﷺ)

പറഞ്ഞു: ‘ആരെങ്കിലും അല്ലാഹുവുമായി കണ്ടു മുട്ടുവാൻ ആഗ്രഹിക്കുന്നുവെങ്കിൽ അല്ലാഹു അവനെയും കണ്ടുമുട്ടുവാൻ ആഗ്രഹിക്കുന്നു, ആരെങ്കിലും അല്ലാഹുവിനെ കണ്ടുമുട്ടുന്നത് വെറുക്കുകയാണെങ്കിൽ അവനെ കണ്ടുമുട്ടുന്നതും അല്ലാഹു വെറുക്കുന്നതാണ്. ആയിശാ(رضي الله عنها)യോ, അതോ മറ്റു ഭാര്യയോ പറഞ്ഞു: ഞ്ഞങ്ങൾ മരണത്തെ വെറുക്കുന്നു, അതല്ലാ ഇവിടെ ഉദ്ദേശിക്കുന്നത്. മറിച്ച് വിശ്വാസികൾ മരണം സമാഗതമായാൽ അല്ലാഹു വിന്റെ തൃപ്തിയും, അനുഗ്രഹവുമുണ്ടെന്ന് സന്തോഷ വാർത്ത അറിയിക്കപ്പെടുന്നു, ആ സന്ദർഭത്തിൽ അവൻ മരണമല്ലാതെ വേറെയൊന്നും ഇഷ്ടമുണ്ടായിരിക്കില്ല, അങ്ങിനെ അവൻ അല്ലാഹുവിനെ കണ്ടുമുട്ടാൻ ആഗ്രഹിക്കുന്നു, അല്ലാഹു അവനെ കണ്ടുമുട്ടുവാനും ആഗ്രഹിക്കുന്നു. അവിശ്വാസികൾ മരണം സമാഗതമായാൽ അല്ലാഹുവിന്റെ ശിക്ഷയും, കോപവുമുണ്ടെന്ന് സന്തോഷവാർത്ത അറിയിക്കപ്പെടുന്നു. ആ സന്ദർഭത്തിൽ അവന്റെ മുന്നിൽ മരണത്തേക്കാൾ വെറുക്കുന്ന ഒരു സംഗതിയുമുണ്ടായിരിക്കുകയില്ല, അങ്ങിനെ അല്ലാഹുവിനെ കണ്ടുമുട്ടുവാൻ അവൻ വെറു

ക്കുന്നു, അല്ലാഹുവും അവനെ കണ്ടുമുട്ടുവാൻ വെറുക്കുന്നു.’ (ബുഖാരി)

**അല്ലാഹുവിനെ ധാരാളമായി ഓർക്കുന്നവരെ**

( فَادْكُرُونِي أَذْكُرْكُمْ وَاشْكُرُوا لِي وَلَا تَكْفُرُونِ ) (البقرة: 152)

‘ആകയാൽ എന്നെ നിങ്ങൾ ഓർക്കുക. നിങ്ങളെ ഞാനും ഓർക്കുന്നതാണ്. എന്നോട് നിങ്ങൾ നന്ദി കാണിക്കുക. നിങ്ങളെന്നോട് നന്ദികേട് കാണിക്കരുത്.’ (അൽബഖറ: 152).

**മത വിജ്ഞാനം നേടുന്നവരെ..**

( عَنْ حُمَيْدِ بْنِ عَبْدِ الرَّحْمَنِ أَنَّهُ سَمِعَ مُعَاوِيَةَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ ) (بخاري)

മുആവിയ്യ:(ﷺ) പറയുന്നതായി ഹുമൈദുബ്നു അബ്ദുർ

റഹ്മാൻ പറഞ്ഞു: റസൂലുല്ലാഹ്(ﷺ)പറഞ്ഞു: ‘ആർക്കെ

ങ്കിലും അല്ലാഹു നന്മ ഉദ്ദേശിക്കുകയാണെങ്കിൽ മതത്തിൽ അവന് അറിവു നൽകുന്നതാണ്’ (ബുഖാരി)

**ശുദ്ധീകരിക്കുന്നവരെ..**

( لَا تَقُمْ فِيهِ أَبَدًا لِمَسَجِدٍ أُسِّسَ عَلَى التَّقْوَى مِنْ أَوَّلِ يَوْمٍ أَحَقُّ أَنْ تَقُومَ فِيهِ فِيهِ رِجَالٌ يُحِبُّونَ أَنْ يَتَطَهَّرُوا وَاللَّهُ يُحِبُّ الْمُطَهَّرِينَ ) (التوبة : 108)

‘(നബിയേ,) നീ ഒരിക്കലും അതിൽ നമസ്കാരത്തിനു നിൽക്കരുത്. ആദ്യ ദിവസം തന്നെ ഭക്തിയിൻമേൽ സ്ഥാപിക്കപ്പെട്ടിട്ടുള്ള പള്ളിയാണ് നീ നിന്നു നമസ്കരിക്കുവാൻ ഏറ്റവും അർഹതയുള്ളത്. ശുദ്ധീകൈവരിക്കുവാൻ ഇഷ്ടപ്പെടുന്ന ചില ആളുകളുണ്ട് ആ പള്ളിയിൽ. ശുദ്ധീ കൈവരിക്കുന്നവരെ അല്ലാഹു ഇഷ്ടപ്പെടുന്നു’ (തൗബ:108)..

( يَا بَنِي آدَمَ خُذُوا زِينَتَكُمْ عِنْدَ كُلِّ مَسْجِدٍ وَكُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ ) (الأعراف: 31)

‘ആദം സന്തതികളേ, എല്ലാ ആരാധനാലയത്തിനകലും (അഥവാ എല്ലാ ആരാധനാ വേളകളിലും) നിങ്ങൾക്ക് അലങ്കാരമായിട്ടുള്ള വസ്ത്രങ്ങൾ ധരിച്ചുകൊള്ളുക നിങ്ങൾ തിന്നുകയും കുടിക്കുകയും ചെയ്തു കൊള്ളുക. എന്നാൽ നിങ്ങൾ ദുർവ്യയം ചെയ്യരുത്. ദുർവ്യയം ചെയ്യുന്നവരെ അല്ലാഹു ഇഷ്ടപ്പെടുകയേയില്ല’ (അഅ്റാഫ്: 31).

**ഭംഗി കൂട്ടൽ അഹങ്കാരത്തിനല്ല...**

( عَنْ عَبْدِ اللَّهِ بْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ قَالَ رَجُلٌ إِنَّ الرَّجُلَ يُحِبُّ أَنْ يَكُونَ ثَوْبُهُ حَسَنًا وَنَعْلُهُ حَسَنَةً قَالَ إِنَّ اللَّهَ جَمِيلٌ يُحِبُّ الْجَمَالَ الْكِبْرُ بَطْرُ الْحَقِّ وَغَمَطُ النَّاسِ ) (مسلم)

അബൂല്ലാഇബ്നു മസ്ഊദ്(رضي الله عنه)വിൽ നിന്ന്, നബി(ﷺ) പറഞ്ഞു: ‘ആരുടെയെങ്കിലും ഹൃദയത്തിൽ ഒരു അണു മണിതൂക്കം അഹങ്കാരമുണ്ടെങ്കിൽ അവൻ സ്വർഗത്തിൽ പ്രവേശിക്കുകയില്ല’. ആ സമയം ഒരാൾ എഴുന്നേറ്റ് കൊണ്ട് പറയുകയുണ്ടായി: ഒരാൾ തന്റെ വസ്ത്രവും, ചെരപ്പും ഭംഗിയുള്ളതാവാൻ ആഗ്രഹിക്കുന്നത് അഹങ്കാരത്തിൽ പെട്ടതാണോ? റസൂലുല്ലാഹ് പറഞ്ഞു: അല്ലാഹു ഭംഗിയുള്ളവനാണ്, അവൻ ഭംഗിയെ ഇഷ്ടപ്പെടുന്നു, അഹങ്കാരമെന്നാൽ സത്യത്തെ മറച്ചുവെക്കലും, ജനങ്ങളെ നിന്ദിക്കലുമാകുന്നു.’ (മുസ്ലിം)

**ധാരാളമായി മിസ്വാക്ക് ചെയ്യുന്നവരെ...**

( وَقَالَتْ عَائِشَةُ عَنِ النَّبِيِّ صَلَّى اللَّهُ عَلَيْهِ وَسَلَّمَ السَّوَاكُ مَطَهْرَةٌ لِلْفَمِ مَرْضَاةٌ لِلرَّبِّ )  
(بخاري)

ആയിശാ(رضي الله عنها)യിൽ നിന്ന്, നബി(ﷺ) പറയുകയുണ്ടായി:

‘മിസ്വാക്ക് ചെയ്യൽ വായക്ക് ശുദ്ധി വരുത്തുന്നതും, രക്ഷിതാവിന് തൃപ്തിയുള്ളതുമാകുന്നു’ (ബുഖാരി).

**മുത്തവീങ്ങളെ..**

( بَلَى مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ ) (آل عمران: 76)

‘അല്ല, വല്ലവനും തന്റെ കരാർ നിറവേറ്റുകയും ധർമ്മ നിഷ്ഠപാലിക്കുകയും ചെയ്യുന്ന പക്ഷം തീർച്ചയായും അല്ലാഹു ധർമ്മനിഷ്ഠപാലിക്കുന്നവരെ ഇഷ്ടപ്പെടുന്നു’ .  
(ആലുഇംറാൻ: 76)

**ക്ഷമിക്കുന്നവരെ..**

( وَكَأَيِّنْ مِنْ نَبِيٍّ قَاتَلَ مَعَهُ رِبِّيُونَ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ ) (آل عمران: 146)

‘എത്രയെത്ര പ്രവാചകന്മാരോടൊപ്പം അനേകം ദൈവദാസന്മാർ യുദ്ധം ചെയ്തിട്ടുണ്ട്. എന്നിട്ട് അല്ലാഹുവിന്റെ മാർഗത്തിൽ തങ്ങൾക്ക് നേരിട്ട യാതൊന്നും കൊണ്ട്യും അവർ തളർന്നില്ല. അവർ ദൗർബല്യം കാണിക്കുകയോ ഒതുങ്ങിക്കൊടുക്കുകയോ ചെയ്തില്ല. അത്തരം ക്ഷമാശീലരെ അല്ലാഹു സ്നേഹിക്കുന്നു.’  
(ആലുഇംറാൻ: 146)

**അല്ലാഹുവിൽ ഭരമേൽപ്പിക്കുന്നവരെ...**

( فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ ) ( آل عمران: 159)

‘(നബിയേ,) അല്ലാഹുവിങ്കൽ നിന്നുള്ള കാര്യം കൊണ്ടാണ് നീ അവരോട് സൗമ്യമായി പെരുമാറിയത്. നീ ഒരു പരുഷസ്വഭാവിയും കഠിനഹൃദയനുമായിരുന്നുവെങ്കിൽ നിന്റെ ചുറ്റിൽ നിന്നും അവർ പിരിഞ്ഞ് പോയിക്കളയുമായിരുന്നു. ആകയാൽ നീ അവർക്ക് മാപ്പു കൊടുക്കുകയും, അവർക്ക് വേണ്ടി പാപമോചനം തേടുകയും ചെയ്യുക. കാര്യങ്ങളിൽ നീ അവരോട് കൂടിയാലോചിക്കുകയും ചെയ്യുക. അങ്ങനെ നീ ഒരു തീരുമാനമെടുത്ത് കഴിഞ്ഞാൽ അല്ലാഹുവിൽ ഭരമേൽപിക്കുക. തന്നിൽ ഭരമേൽപിക്കുന്നവരെ തീർച്ചയായും അല്ലാഹു ഇഷ്ടപ്പെടുന്നതാണ്.’ (ആലുഇംറാൻ: 159)

മുകളിൽ നാം വിശദമാക്കിയ അല്ലാഹു ഇഷ്ടപ്പെടുകയും, തൃപ്തിപ്പെടുകയും ചെയ്യുന്ന ഏതെങ്കിലും ഒരു വിഭാഗത്തിൽ ഉൾപ്പെടുവാൻ നാം പരിശ്രമിക്കുകയും, അതിന് വേണ്ടി അല്ലാഹുവിനോട് പ്രാർത്ഥിക്കുകയും ചെയ്യുക. അല്ലാഹു അനുഗ്രഹിക്കട്ടെ, അവന്റെ സ്വർഗത്തിൽ പ്രവേശിപ്പിക്കുകയും ചെയ്യുമാറാവട്ടെ. ആമീൻ.

وصلى الله وسلم على خير خلقه نبينا محمد وآله وصحبه أجمعين  
والحمد لله رب العالمين

\*\*\*\*\*